

సి నీ మా (కీ) క థ

పట్టయ్య చౌదరి ఈనాడు పాండి బజార్ లో ఫేవ్ మెంటు మీద పగ లల్లా తిరిగి కాలక్షేపం చేస్తున్నాడూ అంటే, కథ దొరక్క తను తియ్య బోయే సి నీ మా కి కథ. అంటే పాండి బజార్ లో కథలు నొరుకుతాయని ఆతని అభిప్రాయం కాదు. కథలకోసం వెతకడం ఆతని కలవారైపోయింది. పాండి బజార్ లో పగలంతా గడపడమూ అలవారైపోయింది.

ఆతను రిజైలో వచ్చి ఉడిపి హోటల్ ముందు దిగుతాడు. సుబ్బులు ఆతనికోసం కానట్టుగా ఆక్కడ కామకుని ఉంటాడు, చౌదరి రిజై దిగడం తోచే సుబ్బులు అంటాడు.

“మనకి రిజై ఏటండి చౌదరిగారో, కొత్తకారు తీసేయ్యండి” చౌదరంటాడు.

“కొత్తకారుకొంటే ప్రొడక్షన్ లో తుక్కైపోతుందిరా, కథ రెడి ఆవనీ, రెండు పాతస్టాండర్లు కొని పారేస్తా”

ఇద్దరూ కలిపి కథల్ని గురించి కార్లని గురించి కబుర్లు చెప్పుకుంటూ లోపలికి వెడతారు. సుబ్బులు చౌదరితో అతి ముఖ్యమైన విషయం చర్చిస్తున్నట్టు ముఖంపెట్టి ఇది ఒక కాఫీ హోటలన్న సంగతి తనకు గుర్తు లేన్నట్టే లోపలికి వెడతాడు. చౌదరి : “రెండు పెసరట్లు - బాగా వేయాలి. అల్లం పచ్చిముళహ దండిగా పారెయ్యి.” అని అర్దరిస్తాడు అలవ్వాతైన నర్వర్కి. రెండో పెసరట్లు తన కోసమని తెలియనట్టు గానే కథకుల్ని గురించి అతి తన్మయత్వంలో చెపుతుంటాడు సుబ్బులు.

“సదాశ్రీ అని కొత్తరైటరండి, మనోడే - అసలుపేరు సంచుల దామోదరం. ఆడిదగ్గరుదందోకత ! రెండొందల రోజులెల్లాలండి అది పిచ్చర్ తీత్తే, మా పసందైన కతలెండి, మనం ఇచ్చినంతా పుచ్చుకుంటాడు. నోరెత్తడు.”

ఈ లోగా పెసరట్లొస్తాయి.

“ఏంటది చౌదరి గారో ! మా బాగుందండి, రోజూ ఇదే పనా.” అంటాడు సుబ్బులు.

“ఏడికావు తినరా.” అంటాడు చౌదరి. తింటూ సుబ్బులు సంచుల దామోదరం సదాశ్రీ ఎల్లా ఆయ్యాడో చెపుతుంటాడు.

“మన ఆఫీసుకి రమ్మను, విందాం, “అంటాడు చౌదరి.

‘ఆఫీసు’ కుమారి యోచనాదేవి ఇల్లు. ఇక యోచనాదేవి ఎవరంటే-

వికాళ పట్టణం సముద్రతీరానికి ఎన్నోరోడ్లు ఎత్తునుంచి కిందకి ద్రిగుతాయి. అందులో హాస్కటల్ వించి కిందకి దిగేరోడ్డు కొనని - పర్ల పదిహేను గుడిసెలున్నాయి. అందులో ఒక గుడిసెలో తలుపులనే పడుచు ఉండేది.

రామకృష్ణ చౌదరనే ఫాతికేళ్ళ యువకుడు బి. కాం. చదవడానికి నెల్లూరునించి అక్కడికి వచ్చాడు - గుడెపికికాడు - విశాఖపట్నం. ఫాతికేళ్ళ ప్రాంతానికి - (ఆ రోజుల్లో) ఇంటర్ పానయిన యువకుడికి, రెండు బస్ రూట్లకూ, వందయకరాల అప్తికీ ఎక్రైక వారసుడికి, ఇద్దరు బిడ్డల తండ్రికి - హాస్టల్ నియామావళికి కట్టుబడి ఉండడం కష్టం. అంచేత అతను - ఒక చిన్న ఇల్లు ఆస్పత్రికి ఎదురుగా వున్నపేటలో అద్దెకు తీసుకున్నాడు. ఆ ఇల్లు తుడవడానికీ, కారియర్ తోమి రెండుపూట్లా హోటల్ నించి భోజనం తేవడానికీ తలుపులుని కుదిర్చాడు. తలుపులు, పెద్దతట్టలో ఆస్పత్రికొచ్చిన రోగుల బంధువులకు భోజనాలు తెచ్చిపెడుతుండేది. అయితే చౌదరిదగ్గర కుదిరిన తరవాత, అమె తక్కిన బేరాలు వదులోకో వలసి వచ్చింది. ఎందుకంటే, చౌదరికి పాలు తేవాలి, అతనికీ, అతనిస్నేహితులకీ, కాఫీలు కాచి ఇయ్యాలి. అతనికి రెండుపూట్లా వేడినీళ్లు కాచివ్వాలి, స్నానానికి. ఈ పనులన్నీ అయ్యేసరికి మిగతా బేరాలకు వ్యవధి చిక్కేడి కాదు. అదీగాక ఆమొత్తానికి రెట్టింపు చౌదరి వల్ల ముట్టేడి.

ఆ తలుపులే కుమారి యోచనాదేవి, ఆ చౌదరి మన వినీమా ప్రొడ్యూసర్ చౌదరి. తలుపులు కుమారి యోచనాదేవి ఎల్లాగెదంటా—

చౌదరి - తండ్రి చనిపోయిన పదకొండవరోజుని - బస్సు రూట్ల మేపి, సొమ్ముతో, తలుపులమ్మతో, మద్రాసు పెంట్రల్లో దిగాడు - ఎయిర్ కండిషన్ పెట్టి లోంచి, పక్కనున్న మూడో తరగతి పెట్టిలోంచి సన్నాసి దిగాడు. సన్నాసంటే తలుపులమ్మకి పూర్వాశ్రమంలో మేనమామా, తాళికట్టిన మొగుడున్నా. అంటే విశాఖపట్నం రోజుల్లో—అంటే తలుపులమ్మ తలుపులమ్మగా ఉన్నపుడు—అంటే, చీరా బొడ్డుకిందకి, తొడల పైకి విరిచి వెనక్కి దోపి, రవికైనా ఎరక్క. నెత్తిమీద మట్టకుదురు పెట్టుకొని, దానిమీద డజను భోజనాల క్యారియర్ల తట్ట లెక్కలేకండా

మోసిన రోజుల్లో. ఆరోజుల్లో తన స్తన జఘన సౌభాగ్యం. ఊరు సంపద కాలేజీ కుర్లాళ్ళని. అల్లరిపెట్టిస్తున్నాయన్న సంగతి. తలుపులమ్మకి తెలియదు. వాటికి వదిరూపాయల విలవ ఉందని. ఒకనాడు చౌదరి ఆమెకు రుజువు చేసాడు. ఆ జ్ఞానోదయం అయిన తరవాత తలుపు లెన్నో విషయాలు గ్రహించింది. అంత విలువైన విషయాన్ని కాస్త మరుగు పరిస్తే వాటివిలువ మరింత పెరుగుతుందని ఆమె అనుభవంవల్ల తెలుసుకొంది. చీర తొడల పైకి విరిచికట్టడం మానేసింది. పిటపిట లాడే రైక తొడగడం అలవాటు చేసుకుంది. క్రమంగా మరోవిషయం ఆమెకు తెలిసొచ్చింది. పిప్పరమెంట్లక్రిమంచి పసందైన కాగితాలు చుడితే వాటిధర పెరుగుతుంది. అల్లాగే తన అవయవాలని మంచి మిల మిల మెరిసే నైలాస్ లో పొదిగినట్టితే వాటికి మంచివెల దొరుకుతుంది.

మరో ముఖ్యమైన విషయం. ఆమె చౌదరితో పరిచయం ఏర్పడ్డాక గ్రహించింది. బెంగల్ జేమ నివారణకి సహాయార్థం చౌదరి ఒక నాటకం ఆడించాడు. అందులో నాయికా పాత్ర ధరించడానికి రాజమండ్రి నుంచి రాఘవకుమారి అనే ఆమ్మాయి వచ్చింది. రిహార్సల్స్ చౌదరి ఇంట్లోనే జరిగేవి. రిహార్సల్స్ అయిపోయినా, రాఘవకుమారి ఉండడానికి వేరే హోటల్ గది ఒకటి ఏర్పాటునా, ఇంను మింను అన్నిరాత్రులూ ఆవిడ చౌదరి ఇంట్లోనే గడిపింది ఆవిడ చౌదరిని, "బావగారు" అని అతిముద్దుగా మూతి సన్నగా పెట్టి పిలిచేది. నాటకం అయిపోయాక రాఘవకుమారి. వర్షు బరు వెక్కి ఆమె రాజమండ్రి వెళ్లిపోయాక, తలుపులు చాలా ఆలోచించింది. తనెప్పుడూ చౌదరిని, "పటిబాబూ." అంటుంది. బావగారు పిలుపులో నాజుకుంది. అంచేతే అన్నీ వాడిపోయిన రాఘవ కుమారికి, తనకన్న విలువ ఎక్కువ, అంచేత ఒకరోజు సాయంత్రం హోటల్నించి కార్మికయర్ తెచ్చి విస్త్రోత్ వడ్డించి, స్నేహితులతో పేకాడతున్న చౌదరి నుద్దేశించి.

“అన్నం” ఒడ్డించీపినాను, యెల్లిపోయొచ్చేయండి బావగోరూ అంది. చౌదరి పేకాట మరిచిపోయి, కళ్లప్పగించి ఆమె వంకచూశాడు.

ఆ తరవాత కొద్దిరోజులు ఆమె తూర్పుయాస పోగొట్టడానికి కొన్ని రాత్రులు తంటాలు పడ్డాడు చౌదరి. ఆ తరవాత ‘నటీమణిసవాయి’ అన్న నాటకంలో నాయికాపాత్ర దరించింది, అందులో చదువుకున్న స్త్రీ నాటక రంగంలో ప్రవేశించి, దాన్ని ఉద్ధరించడానికి ప్రయత్నించి తను పతనమై పోతుంది. ఆ పాత్ర తాలూకు బాష అంత వంటపట్టక పోయినా, కేవలం తన శరీర సౌష్ఠ్యం వల్ల నెగ్గు కొచ్చేసింది. తలుపులు, ఆ తరవాత ఇంక తెర మీద కెక్కడం ఒక్కచే ఆ మెకు మిగిలిన ఆశయం. అందుకనే చౌదరితో కూడా మద్రాసులో దిగింది.

మద్రాసులో దిగిన తరవాత సన్నాసి కేవలం ఆమె “మామ మాత్రమే.” చౌదరి బావగారు.

చౌదరి దిగాడోలేదో సుందరం అతన్ని పట్టాడు. సుందరానికి వేట కుక్క లక్షణాలు ఎన్నో ఉన్నాయి. ఆంధ్రదేశం నించి, సినిమా తీసే అభిప్రాయంతో మద్రాసు ఎవరు వచ్చినా, తనను, వాళ్లు రాకముందే పసి గట్టేస్తాడు.

మద్రాస్ నగరంలో ఉన్న కార్లలలో మూడోవంతు మీద సుందరానికి హక్కులున్నాయి. వినాయక చెట్టియార్ ఊరేళ్లాడనుకొండి, సైకిలుమీద వాళ్ల ఇంటికి వెడతాడు. వాళ్లబ్బాయి చిన్నప్ప చెట్టితో టిఫిన్ ఆరగిస్తాడు. ఆరగిస్తూ మద్యలో తైం చూసుకొని.

“అ డా డా !” స్టేషనుకి పోణుమే. ఒరు ప్రెండు వర్రా - తంబి. కారు శావి ఎంగి?” అంటాడు.

తంబి ఎదురు చెప్పకముందే, నౌకరుకి అజ్జ జారీచేసి, కారు తాళాలు తెప్పించుకొని, ఊపిరివదిలేలోగా కారుని బై మని, పోర్టికొలోంచి, రోడ్డుమీదకి.

లాగించేస్తాడు. వినాయక చెట్టియార్ కాకపోతే దామోదర మొదలియార్. సుందరానికి కాదులేని లోటుండదు.

చౌదరి సిగరెట్టు ముట్టించాడు. పోర్టర్ సామాను దింపుతున్నాడు. తలుపులు స్టేషనంతా కలయచూస్తోంది. పక్కపెట్లోంచి వచ్చిన సన్నాసి. ఓలమ్మో. ఇదేటిది. ఇంతపెద్ద దున్నాదిచేసను. అని తన ఆశ్చర్యానంతా ఒక్క గుక్కతో ప్రకటించాడు. అప్పుడొచ్చాడు సుందరం గాలివానలా.

“హలో, హలో, హలో, ఏమండీ? ఇప్పుడుదానా వస్తిరి.

“ఔనండీ” అన్నాడు చౌదరి. ఇతనితో ఎక్కడ. ఎప్పుడు, పరిచయ మయిందోనని కిందా మీదా పడుతూ.

“ఊర్నండి నేరుగా వస్తారా?”

“అంటే విశాఖపట్నంనించి. నెల్లూరులో దిగలే. అన్నాడు చౌదరి ఏ ఊళ్లో పరిచయమో తేల్చుకోడానికి.

“అదుదా,” అన్నాడు సుందరం ఎటూ తేల్చకుండా. తలుపులు వేపు చూపెడుతూ చిరునవ్వునవ్వి; అమ్మగార్ని కూడా తీసుకవస్తారా.” అన్నాడు. చౌదరి.

సుందరం గ్రహించాడు ఇది సినిమా వ్యవహారమేనని. వెంటనే పోర్టర్ దరితో అతి ఉత్సాహంగా అన్నాడు.

“ఎన్నడాపాక్కరింగి. సామానెల్లాం ఎడత్తి నంబర్లో వెయ్యంగ” 3074. రండి. మీ హోటల్ బుక్ చేస్తారా?”

“లేదు ఏ వుడ్లాండ్స్ కన్నా.”

“రండిమీ, మనకి ప్రెండ్స్ దా”

అసలీ ఆసామీ ఎవరో తెలియకుండానే సుందరం మొగమాటంలో పడిపోయాడు చౌదరి. వాళ్లని వుడ్లాండ్స్ కాచేజిలో దింపి, చెట్టియార్ ఇంటికి వెళ్లాడు సుందరం. చిన్నప్ప చెట్టియార్ తో అన్నాడు.

“తంబీ” తెలుగు కారన్, అప్పుడి మేపుడి చిట్టీన్.” ఆ తరవాత సుందరం చౌదరిచేత ముందుగాకాతు కొనిపించాడు. ఆ తరవాత ఇల్లు కుదిర్చాడు. తదుపరి పినిమా కంపెనీ పెట్టించాడు.

అప్పుడు ప్రారంభించాడు చౌదరి కథకోసం అన్వేషణ. ఈ నాటి వరకూ అది సాగుతూనే ఉంది.

కథ ఇంకా నిర్ణయం కాలేదుకాని, ఈ నాలుగైదు సంవత్సరాలలోనూ ఎన్నో పరిణామాలొచ్చాయి.

కథ నిర్ణయం కాకముందే-బస్సురూట్లు అమ్మిన లజ్జయాభయ వేలూ అయిపోయాయి. మిగతా ఆస్తి అమ్మడానికి వీల్లేకండా అతని మామగారు బిడ్డల తరపున దావావేసి, ఆస్తికి అతని భార్యాని గార్డియన్ గా పెట్టించాడు.

తలుపులమ్మ కుమారి యోచనాదేవయింది. ఇప్పుడు చౌదరిని ఆమె పోషిస్తోంది. అంటే రోజూ కాఫీ హోటల్ ఖర్చుకింద, సిగరెట్లకే రెండు రూపాయలు రెడ్డియార్ చేత ఇప్పిస్తుంది.

సన్నాసి, అవుడూ ఇప్పుడూ మావే గాని, అతనిప్పుడు రెడ్డియార్ కారుని సొంతంలా వాడుకుంటున్నాడు. పెరిలిన్ బుష్షర్టులూ, కొబోయి పాంట్లు వేస్తున్నాడు. నాటుసారా మానేసి గ్రేప్ బ్రాండి తాగి తాగి మనిషి సున్నితపడ్డాడు. ఈ మార్పుల కన్నిటికీ మూలకారకుడైన రెడ్డియార్ ఎవరో. ఎందుకు ఏసందర్భంలో, ఎప్పుడు వచ్చాడో కొంచెం వివరంగా ముందు ముందు తెలుస్తుంది.

ప్రస్తుతం తలుపులమ్మ కుమారి యోచనాదేవిగా ఎల్లా మారిందో చెప్పతాను.

సుందరం ‘చౌదరి చిత్ర’ కంపెనీకి త్యాగరాయ నగర్ లో ఒకపెద్ద యిల్లు అద్దెకు సంపాదించాడు. అద్ది అయిదువందలయినా, మేడమీద చౌదరి

తలుపులమ్మల నివాసానికి, కింద ఆఫీసుకి అనుకూలంగా ఉంది. సుందరం తనని ప్రొడక్షన్ మానేజరుగా 400రూ / జీతంమీద తనే నియమించు కున్నాడు. హీరోకి,విలన్కి, డైరక్టరుకి, సంగీతం డైరక్టరుకి అడ్వాన్సు లిప్పించాడు. కవిని కుదర్చడంలో కొంచెం చిన్న అభిప్రాయ భేదాలొచ్చాయి అతనికి, సుందరం విషశ్రీ అన్నకవి అన్నివిధాలా అనుకూలంగా ఉంటా డనీ, అతను రాసిన చిత్రం "విషనాగు" మొన్ననే శతదినోత్సవం జరుపు కుందనీ, ఎంతో నచ్చచెప్పాడు. అయితే చౌదరికి పనిమా విషయం అను కున్నప్పటినించీ బ్రహ్మశ్రీ చేత కథ రాయించాలని పట్టుదల.

బ్రహ్మశ్రీ 'నటిమణిసవాలు' రాసిన మహనీయుడు ప్రదర్శనలో ఎన్నిలోపాలున్నా, కేవలం రచయిత ప్రతిభవల్ల అనాటకం రక్తి కట్టిందని యూనివర్సిటీ వైస్ చాన్సలర్ మొదలు, ఆస్పత్రి చప్రాసీ వరకూ, ఏక గ్రీవంగా అన్నారు. అందుచేత చౌదరి " బ్రహ్మశ్రీ"కి రమ్మని ఉత్తరం రాస్తూ డబ్బుకూడా పంపాడు.

బ్రహ్మశ్రీ ఉత్తరం డబ్బూ అందుకున్నాడు. ఒకవారం తరవాత అతని వద్దనుంచి సమాధానం వచ్చింది.

సారాంశం ఇది :

"చౌదరి:

నాబోటి ఆనామకణ్ణి పనిమా అందలం ఎక్కిద్దామని అనుకోడం స్నేహితుల ఎడల నీకున్న పక్షపాతానికి గొప్పనిదర్శనం. అయితే పిల్లా జిల్లాతో ఉన్న నేను - ఏదో కడుపులో చల్లకదలకుండా కలక్టరాఫిసులో గుమాస్తాపని చేసుకుంటూ పొట్ట పోసుకుంటున్నాను. ఇది వాదిలేస్తే, మళ్లీ దీన్ని తిరిగి సంపాదించుకోలేను. నీకు బోలెడంత పితృార్జితం ఉందని, పినిమా కంపెనీలో కాఫీకర్చుకి చాలదని వినికొడి, అదీగాక ఎందరో ప్రతిభా వంతులు రంగస్థలంమీద తమ నటనా కౌశల్యాన్ని రుజువు చేసుకున్నవారు.

దేశభ్యాతి నార్జించిన రచయితల, చిత్రకారుల, ఎన్నో ఆశలు పెట్టుకుని మద్రాసువచ్చారని ఆఖరికి పాండి బజారు పేవ్ మెంట్లని ఆశ్రయించుకుని, జీవచ్ఛవల్లా బ్రతుకుతున్నారని అంటారు. కాలం కర్మం కలసిరాక నేను కూడా ఆమహనీయుల జాబితాలోకి ఎక్కడం నాకిష్టంలేదని నా మనవి.

పాండి బజారులో పేవ్ మెంట్ల నాశ్రయించుకొని, కొందరు మాజీ ప్రొడ్యూసర్లు కూడా ఉన్నారని వినికిడి. అందులో నువ్వు చేరోద్దని నా హెచ్చరిక.

పినిమా రంగాన్ని నువ్వు సాదించాలేవని నాకు గట్టి నమ్మకం ఏర్పడ్డంవల్ల ఇంతగా రాయవలసివచ్చింది. అందుకు ఒక తార్కాణం చాలు

శ్రీమతి తలుపులమ్మ కథ నాయకి అని రాశావు. నేను వాద్దంటే నువ్వెలాగ మానవు. తలుపులమ్మది అసాధారణమైన శరీర సౌష్ఠ్యమని నేనూ ఒప్పుకుంటాను. ఆ పొంకంచూసి జనం ముగ్ధులై పోతారని నీ ఆశ. మూడు కోట్ల ఆంధ్రుల్ని, నీ కళ్ళతో తలుపులమ్మని చూడమని అడగడం అసందర్భం. కథనాయకి లక్షణాల్లో పొంకంకూడా ఒకటి. అయితే అదొక్కటి ఉంటే చాలదు. చాలమంది కథనాయికలకి అదిలేదు కూడా. అయితే ఆలోపం కప్పిపుచ్చడానికి ఇతరసాధనలున్నాయి. రబ్బరు, ప్లాస్టిక్, సాధనలు, ఫలానిది అని చెప్పలేను కాని, మరొకటేదో ముఖ్యమైన లక్షణం ఉండాలి. శ్రీమతి తలుపుల్ని వెయ్యిపుటాలేసినా, ఆ లక్షణం ఆమెలోంచి పుట్టదు. అయితే నేనిదంతా తెలియని తనంలో చెపుతున్నానని, శ్రీమతి తలుపులు లోని, లోతు పాతులు నీకు తెలిసినంతగా ఇంకెవ్వరికీ. తెలియవని నువ్వనుకోవడం ఖాయం. అంచేత ఆమె కథనాయికగా ఒకచిత్రం ప్రారంభిస్తావు. పూర్తి చేసినా చెయ్యలేకపోయినా, అంచేత ఒకటి రెండుసలహాలు, తలుపులు పేరు బొత్తిగా తూరుపు కంపు కొడుతుంది. అంచేత పేరు మార్పించాలి. ఆవిడ అసలు పేరు తలుపులు అయ్యంటుంది. అంచేత

యోచనా దేవిగా మారిస్తే, గంభీరంగానూ, ఎవరికి అంతగా అర్థం దొరకనిది గానూ ఉంటుంది. మరొక హెచ్చరిక, శ్రీమతిగా సినిమాజీవితం ప్రారంభించి నెగ్గుకొచ్చిన వాళ్లు బహుతక్కువ, అంచేత కుమారి యోచనా దేవి అని పేరుపెట్టు. శ్రీమంతుల స్నేహంచేసిన ఈమె కుమారి అంటే ఎవరు నమ్ముతారన్న సందేహం నీకక్కర్లేదు. సూర్యుడితో అవధికి మించిన స్నేహంచేసి, కర్ణుడంతటి బిడ్డను కన్నకుంటిదేవీ "కుమారి" అప్పటికి.

'మరొకముఖ్య సలహా' :-

కుమారి యోచనాదేవి అనబడే తలుపులమ్మ-లో ఇతరవిధాల ప్రతి బలు ఎన్నోఉన్నాయి. మనుషుల్ని క్షణంలో పపిగట్టగల శక్తి ఉంది. తన భాషలో అతిచమత్కారంగా మాట్లాడి, ఎంతటి మగవాళ్లనైనా, రంజింప చెయ్యగలదు. అంచేత ఆవిణ్ణి ఆ తూర్పుభాషలో, ఆ పొంకంతో, రబ్బరు బొమ్మలా ఎగిరెగిరిపడే ఆ ఊత్సాహంతో, తెరమీద కెక్కించగలిగావా: ఆమెకింక పట్టపగ్గాలుండవు. హాస్యవేషం వేయించవా, ఎంతటి హీరోయిన్ను యినా, తినేస్తుంది-కుమారి యోచనాదేవి - ఇందులో నిజం నీకర్థంకాక పోయినా, ఆవిడకర్థంఅవుతుంది. చదివి వినిపించు. ఆవిడ చదవలేదుగనక -

ఇటు
నీ, శ్రేయోభిలాషి-
బ్రహ్మశ్రీ-

తా:క: నువ్వుదయతో పంపిన రైలు ఖర్చుల డబ్బు తిరిగిపంపడంలేదు. సినిమాలోకంలో ఎందరో నీడబ్బు తినబోతారు, అనవసరంగా, అన్యాయంగా, నేను స్నేహితుణ్ణి, తినదగినవాణ్ణి, అయినా ఈ వందరూపాయలూ నీకవసరమొచ్చే పరిస్థితివస్తే - (రాకూడదని నా ఆశ) నిర్మామాటంగా ఉత్తరంరాయి. తలతాకట్టు పెట్టయినా పంపిచేస్తాను. బ్రహ్మ

ఈ ఉత్తరం చదువుకున్నాక - చౌదరిగారికి, కోపం, భయం ఉక్రోశం ఎన్నో వొచ్చాయి. అది నవ్వురూపంగా పైకొచ్చింది, "వాడెప్పు డూ ఇంతే, తలతిక్కమనిషి." అని ఎదో బహువిచిత్రమయిన కొత్త విషయం కనిపెట్టినట్లు మరింత విరగబడి నవ్వాడు.

అయితే తలుపులమ్మకి ఉత్తరంలో ఒక విషయం నచ్చింది 'ఈ రోయిన్యాసం' అంటే తలుపులమ్మకి తలా తోక లేని వ్యవహారంలా ఉంది హోదా యేదో వస్తుందన్న వెర్రివ్యామోహం తప్ప. అందులో సరదా లేదా మెకు. హాస్య పాత్రవేసి అందులో తూర్పుభాష మాట్లాడమంటే, చెరిగి పారేస్తుంది. చౌదరి దగ్గర ఈ కబురెత్తకపోయినా, ఆమె మనస్సులో ఇది ఆడుతోంది.

ఆ తరువాత సంఘటనలు కొంత గజిబిజిగా జరిగాయి. సుబ్బులు- 'యగస్ట్రా' సప్లయరు-తరుమ రావడం, చౌదరి డై రక్టరు, సుందరం వగైరా ఇవతల కథతో కుస్తీపడుతుంటే, మేడమీదకుపోయి, కుమారి యోచనా దేవితో కబుర్లు చెపుతూ కూచోడం, జరుగూతూఉండేది. సన్నాసి కూడా ఉండేడివాడు. క్రమంగా సన్నాసి ఒక్కడే మిగలడం మొదలు పెట్టాడు. కుమారి యోచనాదేవికి 'యగస్ట్రా' సప్లయరు' తో సమాన స్థాయిని కూర్చుని మాట్లాడం ప్రొడ్యూసరు తాలూకు మనిషి-హోదాకి తగదని పించింది. ఆ సందర్భంలో పాండిచేరి వ్యవహారాలు చర్చించడం జరిగింది. సుబ్బులూ, సన్నాసి

దానిఫలితంగా సన్నాసి కారుతోలడం అలవాటు చేసుకున్నాడు. రోజు పొద్దున్న 7 గంటల వేళ డ్రై వరుతో ఐ లెండ్ గ్రౌండ్స్ కి పోవడం అక్కడ కారుతోలడం నేర్చుకోడం, అతని దినచర్య. ఈ విధంగా రెండు నెల్లు గడిచాక - ఒకరోజు పొద్దున్న మామూలుగా ఐ లెండ్ గ్రౌండ్స్ కని బయలుదేరిన కారు, మద్యాహ్నానికి కాదుగదా, రాత్రికైనా రాలేదు, మర్నాడు తెల్లవారినా, కారుగాని, సన్నాసిగాని ఇంటికి తిరిగిరాలేదు.

దురదృష్ట వశాత్తు ఆ రోజుని సుందరం 'విషశ్రీని కూర్చోబెట్టి కథరాయించడానికి ముహూర్తం పెట్టాడు. కారులేదు గనక కవిగార్ని టాక్సీలో తీసుకొచ్చాడు సుందరం, కాఫీ, ఫలహారాలు, తమలపాకులు, తంగభస్మం, అనబడేపొగాకు, అన్నీతృప్తిరా సేవించి, విషశ్రీ కథ చెప్పడం ప్రారంభించాడు : అంచేకథకి ఉపోద్ఘాతం.

“పదిలక్షలొతుందండి” “ten lakhs” అన్నాడు విషశ్రీ నోట్లో ఊటని క్రింద పెదవితో పట్టి లక్షరూపాయలు చేతవట్టుకొంటే, కలర్ పిక్చర్ డియోచ్చన్న సుందరం వేపు చొదరి బొమలు ముడిపేసి చూసాడు. సుందరం ఆచూపు గమనించ గట్టిగానే,

“అంతదా, ఆరు ఆందిరా, మైసూరు బరురుబా, తమిళ బండ్రి, బొంబాయి, కలకత్తా, ఒరిస్సా ఎల్లాంశేత్తి అంబదు వచ్చాంగ, శేతిది బరు రుచా, నాన్ దాసె ఫినే.” అన్నాడు

చొదరి సిగరెట్టు ముట్టించాడు. విషశ్రీ ఉమ్ము వేసుకొచ్చాడు.

“అణ్ణి! కతదాసెప్పండిమీ, అన్నాడు సుందరం. విషశ్రీ చెప్పడం మొదలెట్టాడు.”

“ఎన్. టి. రామారావు వీధివెంట నడుస్తున్నాడు - రామారావుగారే వెయ్యాలైండి ఈ వేషం, (సుందరం తలఊపాడు) రామారావు నడుస్తున్నాడు. దారి తరగడంలేదు. పైజమా దుమైపోయింది. ఎడం కాలిజోడు తెగిపోయింది. అది రోడ్డుపక్కని పారేసి మళ్ళీ నడుస్తున్నాడు. నూతిదగ్గర కొచ్చాడు, లోపలికిచూసాడు, నుయ్యి వాడకంలో లేదు. లోపల నాచు, కప్పలు. 'చ' అనుకున్నాడు, బయలుదేరాడు, నది వేగంగా ప్రవహిస్తోంది. అందులోకి చూశాడు. బురదకట్టు ఈదుకుంటూవచ్చింది గట్టుకి. గట్టంతా బురద. ఒండ్రుమట్టి - 'చ' అనుకున్నాడు మళ్ళీ. సముద్ర కెరటాలు ఉవ్వెత్తుగా లేచి గట్టుకి ఎగబాకుతున్నాయి-అతనికాళ్ల దాకా, కాళ్లకింద ఇసక

కరిగి కళ్లు తిరిగినట్టేంది, తడబడ్డాడు, చతికిలబడాడు, ఎందుకంటే. పగలంతా ఏమీ తినలేదుగామరి, అందుకని నీరసం. పెద్ద కెరటం వచ్చింది, నీళ్లు ఇసక కాస్త నోట్లోకి పోయాయి. ఉప్పు కషాయం" చ. అనుకుని ఉమ్మే సాడు మళ్ళీ తడి గుడ్డలతో చే రైలుకట్టదగ్గరకొచ్చాడు. బ్రెడ్డిదిగ్గిరిది రైలు జోరుగా వాయికి జారిపోతోంది. -అరవయి మైళ్ల స్పీడు డీసెల్ ఇంజన్ కూడా, రామారావు రైలుపట్టామీద తలెట్టాడు. ఆత్మహత్యకోసమేగా బయలుదేరాడు మరి? రైలు ఒచ్చేస్తోంది. రామారావు తల తియ్యాలా. పది గజాలు - అయినా కదల్లా. గజం-ఉపలా-రామారావుకక్కడే ఉన్నాడు. ఇంక మేడమీంచి పోతుంది రైలు. కర్రుమంది బ్రేకు, రైలంతాముందికి వెనక్కి గుంజుకుంది. బిగ్రబిగిసింది బ్రేకు. శక్తికొద్దీ పట్టాడు డ్రైవరు. మెల్లగా జారింది ఇంజన్ చక్రం. రామారావు మేడదాకా వచ్చింది. తగిలింది కూడా, కానీ ఆగిపోయింది.

ఎవరూ ఏమీ మాట్లాడలేదు. ఊపిరి బిగబట్టుకు విన్నారు. చౌదరి గుండె రైలు ఇంజన్ లాగే కొట్టుకుంది. విషశ్రీ ఉమ్మివేసుకోడానికి వెళ్లాడు అపుడొచ్చాడు సుబ్బులు. మేడమీదనించి.

“చౌదరిగారూ....కొంపమునిగింది.” అన్నాడు ఇదికూడా కథలో భాగంలాగే అనిపించి, చౌదరిగారు కదలలేదు.

“బావగారూ” మామూలు! అంటూ మేడమెట్లు మీంచి పడిపోయినంత పనిచేసింది, కుఱారి యోగనాదేవి, అపుడు చౌదరి లేచివెళ్లి. ఆమెమూర్ఖ వచ్చి పడిపోకుండా పట్టుకున్నారు. మేడమీదకి తీసుకుపోయారు.

మేడమీద, సుబ్బులు గజిబిజిమాటల మహాకృత్యంలోంచి వెలువడ్డ కథ ఇది.

క్రితం ఉడయం ఇద్దరూ కారు తీసుకొని-షాండిచ్చేరి వెళ్లారు, సన్నాసికి సాయంకాలానికి కొంత ఎక్కువయిన ఘాటనిజం, అతనిదగ్గర

మరి ఎలా వచ్చాయో-మూడు వేల రూపాయిలున్నాయి. మూడువందల యాభై గ్రేప్స్ సీసాలొచ్చాయి. ఆ డబ్బుకి-మద్రాసులో అమ్మితే వెయ్యి రూపాయిలొస్తాయని సుబ్బులే యాధాలాపంగా అన్నాడు. సన్నాసి అంతపని చేస్తాడని సుబ్బులు-(సత్వేప్పమాణకంగా) అనుకోలేదు. అర్థరాత్రి కారు తోలు కొస్తుంటే-పోలీసులు కారునీ, సన్నాసినీ, గ్రేప్ బుడ్లనీ పట్టుకున్నారు. సుబ్బులుముందు జాగ్రత్తపడి కబురుచెప్పడానికి పరుగెత్తు కొచ్చాడు. జేబులో కానీలేదు. ముప్పై మైళ్లు నడిచాక ఒకలారీవాడు దయ తల్పి ఎక్కించు కున్నాడు. ఆమింజి కర్మి లో వదిలేశాడు. టాక్సీ ఒకటి పట్టి ఆఫీసు చేరుకు న్నాడు. ముందు ఆఫీసులో కథావుతోందని, వెనుక మెట్లమీదుగా వెళ్లి యోచనీయమ్మకి' చెప్పాడు. ఇంక నీరసం వొచ్చి పడిపోయాడు, యోచనా 'దేవి రాగ వరసని మొదలెట్టింది.

“నా మావ(నేటిసేత్తారు దేవుడో” అంటూ-చౌదరిచిరాకుగా, కోవంగా, కంగారుగా “అబ్బి ఊరుకో, కింద అందరూ వింటే బాగుండదు” అన్నాడు. యోచనాదేవి శృతి పెంచింది. నామావ(కేటయిపోయినాది. నాయనో....” అవుడు సుందరం అడుపడ్డాడు.

“అడదీతంగచ్చీ, నాన్ దా ఉంటినే” అన్నాడు. సుందరం తెలి పోన్ తీసి, ఒకఅంకెతిప్పి-“హల్లో....ఆ.... రెడ్డియార్ ఉండారా.... రెడ్డి యార్ సార్ - నాన్ దా, సుందరం.... సరేసార్-ఒకసహాయంకావాలి పోన్ పెట్టేసి, చౌదరి యోచనల నుద్దేశించి,” మనతెలుంగువాండుదా పాండి చ్చేరీ సొంతఊరు. పెద్దబిజినెస్. మనం ఎంతసెప్తే అంతదా. రొంబిఇన్ స్టి యన్స్, పోలీస్, గీలీస్, మెజిస్ట్రేట్-అంతా ఆయనసేయలో ఉండారు.రండిమీ, చౌదరిగారు, కత పినిస్ చేసి, రెడ్డియార్ వినిపోయి చూస్తును.”

యోచనాదేవిని ఓదార్చడానికి సుబ్బులు మేడమీద ఉండిపోయినాడు చౌదరిగారు, సుందరం కిందకి వెళ్లారు. విషశ్రీ కథ వినడానికి, ఎందుకంటే, యోచనాదేవికి ఏడుపొచ్చినా, కోపంవచ్చినా, ఆఖరికి అవధికి మించిన ఆనందంవచ్చినా, చౌదరికి కోప్పడ్డం తప్ప మరోకతకమయిన ఉద్రేకంరాదు. అందువల్ల ఆయన పక్కనుండి తనను ఓదార్చాలని ఆమె ఎప్పుడూ ఆనుకోదు, ఆశించదు.

విషశ్రీ మూడోమారు తాంబూలంలో పొగాకు బిగించి క్రిందపవారు చేస్తున్నాడు. కథలో మరో కథ అడ్డుతగిలితే అతనికి చిరాకు. అంతేకాదు అయిదు నిమిషాల క్రితం చెప్పిన కథ మరిచిపోయి కొత్తకథలోకి అకస్మాత్తుగా అడుగుపెడతాడు. అందుకని అతనికి ప్రతినాలుగు నిమిషాలకి జరిగిన కథ గుర్తుచేస్తుండాలి. ఆ అవకాశంలేక తిరిగి కథ మొదలుపెట్టినప్పుడన్నాడు.

“సరే. ఎన్.టి. ఆర్. విమానంనించి దూకీశాడు”-వీడిసినట్టుంటి, అన్నాడు చౌదరి అసలే చిరాకుగా ఉండి, విషశ్రీ మహా ఉద్రేకం మనిషి. అతని నోట్లో తాంబూలం, పొగాకు, కలిపిన ద్రావకం చౌదరిముఖానికి రంగు వెయ్యకుండా సుందరం అడ్డువడ్డాడు.

“అణ్ణా! కతాంతవరకై రాలేదీ”-అని విషశ్రీ చెప్పిన కథని అతనికి తిరిగి జ్ఞాపకంచేశాడు, విషశ్రీ అందుకున్నాడు.

“ఇంజన్ చక్రం ఎన్.టి. ఆర్. మెడదాకా వచ్చేసింది. అయినా అతను లేవలా, ఇంజన్ ద్రైవరు దిగివచ్చాడు. ఎన్. టి. ఆర్.ని చూసాడు, “రామూ” అని అరిచాడు. అతన్ని గట్టిగా కొగిలించుకున్నాడు. ఇంజన్ ద్రైవరు ఎవరో తెలుసా? రంగారావు వెయ్యాలనుకొండి ఆ వేషం. అతను ఎన్.టి. ఆర్. ఫాదరన్నమాట.”

“అణ్ణా! వోణ్ణుటా -” అని అరిచాడు సుందర ర-మొచ్చుకోలో, ఎత్తి పొడుపో అర్దంకాకండా.

“ఏడిసి నట్టంది, నాకేం నచ్చలా.” అన్నాడు చౌదరి. “నచ్చలేదూ” ? అన్నాడు విషశ్రీ-నోట్లో ఎర్రటి ద్రావకాన్ని కూడగట్టుకుంటూ.

“చౌదరిసార్. ఆ తరువాత మంచి క్లెమాక్కుండాది.” అని సర్దడానికి ప్రయత్నించాడు సుందరం.

ఆ క్లెమాక్కులో ప్రవేశించాడు చౌదరి మామగారు. గుడ్లరుముతూ చౌదరినీ, సుందరాన్నీ, విషశ్రీని పరీక్షగా చూశాడు. ఒక్క విషశ్రీయే. ‘నీ చూపులకీ నీ బుర్రమీసాలకీ నే బెదురుతానా’ అన్నట్టు నిర్లక్ష్యంగా తాంబూలం నమలుతూ నిలబడ్డాడు. ఇంతలో రిజ్జెవాడు ఒక బెడ్డింగుతెచ్చి లోపలపెట్టి కూలికోసం నిలబడ్డాడు. ఆ తరువాత పట్టయ్యచౌదరికీ, రిజ్జె వాడికి రామరావణ యుద్ధం-వేరు వేరు భాషల్లో నడుస్తుంటే, నేటి ఉపమానం చెప్పాలంటే. భారత పాకిస్తాన్ యుద్ధం-నడుస్తుంటే సుందరం కలగజేసు కొని, రిజ్జెవాణ్ణి, విషశ్రీని అవతలకి తీసుకపోయి, హాల్లో- మిజో తిరుగు బాటుకి జాగచేసాడు.

“ఏందిరా, బస్సురూట్ల సొమ్ము కరారావుడేనా, ఏమన్నా విగిలి సచ్చిందా.” అని పరామర్శించాడు పట్టయ్య చౌదరి, రామకృష్ణ చౌదరి దానికి సమాదానం చెప్పలేదు.

“ఎవరో తలుపులో, కిటికీలో యీరోయిన్నంటగా?” అన్నాడు మావచౌదరి.

“అవిణ్ణి అలాఅవమానించావంటే మాటదక్కదు” అన్నాడు అల్లుడు చౌదరి.

“నోరు ముయ్యరా సేవటా, నాలుగు డబ్బులు సేతికొచ్చేసేపాటికి బూవీ, ఆకాసం కనపడదు కుర్రపీనుగులకి.- వాయస్సులో మేవంతా ఏదో ఏడిసి నోళ్ళమే, అయితే చినిమాల్లోకి దిగి అసలుకి మోసంవొచ్చే ప్రని చెయ్యలే-”

“అల్లుడు చొదరి ముఖం చిట్టించి, మూతి బిగించి, తన ఆస్మతిని తెలియచేసాడు. మావ చొదరి చుట్ట అంటించి, తనువచ్చిన పని వివరించాడు

“అయిందేదో అయిపోయింది. ఇంకమకాం ఎత్తేసి, ఇంటికొచ్చెయ్యి మద్దాన్నం రైలుంది.”

“రాను” అన్నాడు చొదరి.

“నెల్లూరు లోనే ఏనాదోళ్లు శానామందున్నారు, మంచి పిట పిటల్లాడే వోళ్లు, కావాలంటే నెలకోవంద పారేసి, పరిమనెంటుగానే పెట్టుకోనే వొదనేం ఇంటిపట్టుని పడుండు- అంతే”.

“రాను” అన్నాడు అల్లుడు చొదరి.

ఆతరవాత అదమరుపుగా కుమారి యోచన మెట్లు దిగడం, వెనకసన్నాపి అమే నోదారుస్తూ అనుసరించడం, మావచొదరి, బాగానేవుందే, అని చుట్ట పొగ మధ్యనించి మెచ్చుకోడం, అల్లుడు చొదరి ‘పెకిపో’ అని అరవడం, కుమారి సన్నాపి చేతులో మూర్ఛపోవడం - తరవాత మావఅల్లుళ్లు మధ్య తగాదా శ్రుతిమించడం - అల్లుడు మావగార్ని అవతలికి గెంటి తలుపెయ్యడం, వగైరా జరిగాక, మధ్యాహ్నం రెడ్డియార్ కార్లో, సన్నాపిని విడిపించడానికి, రెడ్డియార్, సుందరం, కుమారి యోచనా, సు బ్బులు ఎక్కారు. ఇంక చోటులేక చొదరి ఆగిపోవలసి వచ్చింది. చొదరి తనకపి నెంతా సిగరెట్లమీద చూపించాడు. అంత ఇంట్లోకి అతనొక్కడు మిగిలాడు.

నాలుగురోజుల తరవాత, రెడ్డియార్ కార్లో సన్నాపితో సహా మిగతా అందరూ దిగారు, పాండిచేరినించి, కారు దిగుతుండగా కుమారి యోచనా దేవి, సంచుల్లా వాలిన రెడ్డియార్ బుగ్గల్ని ఆప్యాయంగా మీటడం చొదరి కళ్లారా చూశాడు. ఆతరవాత, అదివేగంగా వచ్చేకాయి పరిణామాలు.

పట్టయ్య చౌదరి అల్లుడుమీద దావావేసి, ఆస్తంతకీ, పిల్లలతరపున తనకూతుర్ని గార్డియన్ గా పెంట్టించాడు, ఈ దావకీ, సన్నాపిమీద కేసు రద్దుచేయించడానికీ, చౌదరి దగ్గరున్న లోతక్కువ సొమ్ము కర్పెపోయింది. చౌదరికారులో కొన్నిముఖ్యమైన సామానులూ, కారు మేజిస్ట్రేట్ కోర్టులో ఉండగా పోలీసులు తీసేసుకున్నారని వదంతి, మిగిలినకారు ఒక ధర ఇచ్చి రెడ్డియార్ కొనేశాడు, వొచ్చినడబ్బుల్లో సుందరం, తనకమీషను పోగా, టుగతాది తన జీతంక్రింద జమకట్టుకున్నాడు.

ఇహ.

రెడ్డియార్ ప్రతిరాత్రి 7 గంటలనించి 9 గంటలవరకు ఆఫీసులోనే మకాం. ఆతరవాత ఆఫీసునీ, మిగతాహంగుల్నీ, ఎవరెల్లా వాడుకున్నా ఆయన కేమీ అభ్యంతరలేదు. నెలకి రెండుపేలు కుమారి యోచన కిస్తాడు. అది ఎల్లా ఖర్చుపెట్టుకున్నా, అతనికి అభ్యంతరంలేదు. క్రమం క్రమంగా ఆఫీసుకి- రెడ్డియార్ లేనపుడు-యజమాని ఎవరన్న విషయమై సన్నాసికి. చౌదరికీ, ప్రచ్ఛన్నయుద్ధ ప్రారంభమైంది. అది తీవ్రరూపం దాల్చుకుండానే సన్నాసి తన ఆధిక్యం నిరూపించుకున్నాడు.

“పోనీ మీ ఊరెల్లిపోయొచ్చయండి బావగారు,” అంది కుమారి యోచన ఎంతో జాలిపడుతూ.

“నాపెళ్లాంమీద అప్పీలుచేసి, ఆస్తి వశపర్చుకుని, పిక్కర్ తీసి పారి య్యాల; అప్పుడింటికెల్లాల,” అన్నాడు చౌదరి, ఈ లోగా రోజుకి రెండు రూపాయలు ఆయన కర్చుకిందా సద్దు తోంది. కుమారి యోచన.

రెడ్డియార్ మద్దతు తో పట్టుబడకుండా, పాండిచ్చేరీనించి గ్రేప్ బుడ్ల దిగుమతి నితాఘాటంగా సాగిస్తూ పెద్దవాడై పోయాడు సన్నాసి.

ఏమాట కామాటా చెప్పుకోవాలి. కుమారి యోచనాకి, చౌదరంపే ఎంతో ఇది-అది జాలనండి, అభిమానమనండి, కృతజ్ఞత అనండి. ప్రేమని కూడా అనండి.

చౌదరి ఆకథకోసం వెతుకుతూ పాండిబజార్లో తిరుగుతున్నాడు. సినిమా కథకోసం.

బ్రహ్మశ్రీ తడుపరి రాసిన జాబులో-“మిత్రమా కథకోసం అంతగా వెతకడం ఎందుకు? నీకథ అద్భుతంగా ఉంటుంది-సినిమాకి, నామాటవిని అది నిర్ణయించెయ్యి” అనిరాశాడు. అయినా బ్రహ్మశ్రీమీద చౌదరికి కోపం రాలే-ఉక్రోశమో-ఆవేదనో, కంగరో, తెలీకుండా అదిచదువుకుని పకపకా నవ్వుకున్నాడు.

యధాప్రరం సుబ్బులుతో కలసి పెసరట్లు తింటూ కథకోసం అన్నే షిస్తూ కాలంగడుపుతున్నాడు చౌదరి. కథ దొరకగానే తనేపెళ్లాందగ్గర కెళ్లి ఓరాత్రి ఖుషామత్ చేసి, కావసిన సొమ్ము తేవచ్చుననీ, దాంతోపిక్చర్ తీసి తనజన్మ సఫలం చేసుకోవచ్చుననీ, ఆఖరుకి అంతా సుఖాంతం అవుతుందని అతని ఆశ.

అయితే కథ దొరకాలి ముందు - మంచికథ.

..... (జయశ్రీ)